

سید المؤذن حضرت بلالؓ، علامہ اقبال کی نظر میں

ڈاکٹر طھور احمد اظہر

Allama Iqbal has written extensively about Bilal bin Rabah RA in his Urdu and Persian works. Iqbal has named the continent Africa as "Bilal's world" and stated him to be the continent's leader and chief. The level of respect and dignity which has been attained by Bilal RA in Islamic world is actually a testament to the spiritual message of Islam which decimated racist pride to ground. Bilal's patience and sincerity had embraced every pain of the world for the sake of Allah. Iqbal has again paid homage to Bilal in his poetry. "Bilal's Call to Prayer" is a renowned and famous act in the Islamic world. Without the spirit of Bilal, the call to prayer is a mere ritual. In explaining the marvel of Bilal's greatness, Iqbal compares him with Alexander the great.

اسلام فتحی میں کمال حضرت علامہ اقبال پر اللہ تعالیٰ کا خاص انعام تھا۔ دین حق کے اسرار و رموز کے فہم و ادراک میں فکر صاحب اور نظر عمیق سے کام لینا اقبال کا خاص انتیاز ہے۔ اسلامی مقدسات اور تاریخی شخصیات ان کے فکر و شعر کے مرغوب موضوعات رہے ہیں لیکن سلسلہ گفتگو اور اظہار خیال کے دوران میں وہ جو نکات سامنے لاتے اور جو پہلو نمایاں کرتے ہیں وہ تو دل کو گرمادیتے اور روح کو ترقی پادیتے ہیں۔ صحابہ کرامؐ اور صدر اسلام کی نمایاں اسلامی شخصیات اور قائدین میں سے کسی کو انہوں نے فراموش یا نظر انداز بھی نہیں ہونے نہیں دیا۔ سیدنا بلال بن رباح جبھی رضی اللہ عنہ کی مثال ہمارے سامنے ہے۔

حضرت علامہ نے اپنے اردو اور فارسی کلام کا گویا ایک ذخیرہ اور بڑا سرمایہ حضرت بلالؓ کی نذر کر دیا ہے اور اس کے مطالعہ سے ایک پیرا، ایک فصل یا باب تو معمولی سی بات ہے۔ اس سے تو ایک سے زائد خوبصورت کتابیں بھی مرتب کی جانی چاہئیں (اللہ تعالیٰ کی توفیق سے!)۔ اقبال کے فکر کی بلندی اور شعر کے وسیع آفاق کا تو یہ عالم ہے کہ وہ پہلے بلکہ شاید واحد شاعر ہیں جنہوں نے مرکز بلا لیست یعنی براعظم افریقہ

کو ”بلاں دنیا“ کا نام دیا ہے، بلکہ مجھے تو یوں لگتا ہے کہ گویا وہ اپنے اس کلمتے سے مجھے یہ منفرد کتاب سیرت لکھنے کی دعوت بھی دے گئے ہیں۔

اقبال تو جب اپنے رب جلیل سے شکوہ کی (شکوہ نہیں) یا شکایت کے لیے زبان کھولتے ہیں تو عرض کرتے ہیں کہ ہم مسلمان تو تیری خاطر ہر قربانی دیتے ہیں اور تیرے ہر فرمان کو سینے سے لگائے ہوئے ہیں۔ میرے مولیٰ تو تو علام الغیوب اور علیم بذات الصدور ہے، ذرا دیکھیے تو سہی کیا ہم نے:

تجھ کو چھوڑا کہ رسول عربی کو چھوڑا؟ بُت شکنی کو چھوڑا؟

عشق کو، عشق کی آشناستہ سری کو چھوڑا؟ رسم مسلمان و ادیس قرنی کو چھوڑا؟

بلکہ ہم تو میرے رب تیری تکبیر و نعمہ تو حید کو بھی سینوں میں چھپائے پھرتے ہیں بلکہ سچ تو یہ ہے کہ:

آگ تکبیر کی سینوں میں دبی رکھتے ہیں

زندگی مثل بلال جشنی رکھتے ہیں۔

یہ کلمتہ آفرینی بھی اقبال کے حصے میں آئی کہ براعظم افریقہ ہی ”بلاں دنیا“ ہے مگر اس دنیا کو اپنا کر فخر کا تاج پہننا کسی دولتمند بادشاہ یا شمشیر زن جرنیل کا مقدر نہیں بلکہ اس عظیم الشان خدمتِ خلق کے لیے تو سیدنا بلالؒ جیسے درویش یا ابو الحسن بھجویری اور معین الدین چشتی جیسے قناعت پسند خدار سیدہ اور فیض رسال درویشوں کا مقدر ہے جس کے ظہور ازالی کا اب وقت آگیا ہے، ذرا اقبال کی بات بھی سینے:

مردم چشم زمیں یعنی وہ کالمی دنیا

وہ تمہارے شہدا پالنے والی دنیا

گرمی مہر کی پروردہ ہلائی دنیا

عشق والے جسے کہتے ہیں بلاں دنیا

تپش اندوڑ ہے اس نام سے پارے کی طرح

غوطہ زن نور میں ہے، آنکھ کے تارے کی طرح

عقل ہے تیری سپ، عشق ہے شمشیر تری

مرے درویش! خلافت ہے جہاں گیر تری

ماسوی اللہ کے لیے آگ ہے تکبیر تری

تو مسلمان ہے تو تقدیر ہے تدبیر تری

کی محمدؐ سے وفا تو نے تو ہم تیرے ہیں

یہ جہاں چیز ہے کیا؟ لوح و قلم تیرے ہیں۔

حضرت علامہ اقبال بلالی دنیا یعنی برا عظیم افریقہ کو تمام روئے زمین کے لیے آنکھ کی تلی قرار دے رہے ہیں گویا جس دن اس بلالی دنیا کو نورِ اسلام کی آنکھ مل گئی تو وہ غلبہ حق کا پہلا دن ہو گا اور سب پر یہ راز کھل جائے گا کہ تمام انسانیت کو وحدتِ نسل انسانی کا تاج پہنانے والے، کالے اور گورے کا فرق مٹانے والے، آقا و غلام کی قید کو نابود کر دینے والے اور تمام انسانوں کو برادری اور برابری کی خوشخبری سنانے والے رسول عربی صلی اللہ علیہ وسلم کو کالوں سے اور پھر ان سے کالوں کے عشق میں کیا راز تھا؟ جس دن اسلام کی کنجی بلالی دنیا کے ہاتھ میں آگئی تو وہ دن ظلم و نا انصافی کے خاتمه اور دنیا میں سکون و اطمینان کا دن ہو گا اور عدل و انصاف کا خوشنگوار دور شروع ہو چکا ہو گا کیونکہ ازل سے آج تک یہ بلالی دنیا برا عظیم افریقہ گورے سامراجیوں کے نزدیک تو صرف کالے غلام اگانے والے کھیت تھے۔ یہی نہیں بلکہ دنیا کے رنگدار بھی (جنھیں میں گوروں کے مقابل مستورے کہنا پسند کرتا ہوں) ہر غلام اور ہر کالے کو جبشی یعنی افریقی کہتے رہے ہیں۔ مگر اب دنیا کو یکسر بدل دینے کا وقت آگیا ہے اور یہ تبدیلی صرف ”بلالی دنیا“ خود ہی لاسکتی ہے۔ بس اب دیر صرف یہ ہے کہ بلالی دنیا کے انسانوں کے ہاتھ میں عالم انسانیت کو منور کرنے والی نور کی کنجی آجائے اور ان پر یہ راز بھی کھل جائے کہ رسول عربی اور بلالی دنیا کی باہمی محبت و مودت کا راز اور سبب کیا تھا۔

رسول عربیؓ کا مرتبہ و مقام

رسول عربیؓ کی آمد اور بعثت دنیا یے انسانیت کے لیے ایک زندہ جاوید خوشخبری تھی لیکن بھرت سے وفات تک کا عرصہ تو اسلامی انقلاب اور بے مثال پاچل کا دور دورہ ہے، جس اخوت و مساوات یا برادری اور برابری کے آپ داعی حق تھے اس نے دنیا کو ہلا کر رکھ دیا تھا، نسل پرستی اور تنگ نظری کے جڑوں میں پھنس کر پسندے والے بے بس اور بے کس انسانوں کے لیے نجات کی خوشخبری تھی۔ دنیا کے کونے سے سعادت مندر و حسین تلاش حق کے لیے سر زمین عرب کی طرف رخ کرتی نظر آتی ہے۔ ان میں حضرت سلمان فارسی رضی اللہ عنہ کے طویل اسفار اور دلروز مشکلات کی داستان عبرت ہی مطالعہ کے لیے کافی ہے۔ سیدنا بلال رضی اللہ عنہ کا اصل تعلق تو بلاشبہ بلالی دنیا اور جبشہ سے ہی تھا مگر ان کے آباء اجداد کئی نسلوں سے سر زمین عرب میں رہتے تھے۔ لکھا ہے اور ثابت بھی ہے کہ ان کے پڑا دا قریش کے ایک پڑوی قبیلہ بنو جحش کے غلام تھے۔ ان کی والدہ حضرت جمامہ رضی اللہ عنہا بھی قریش کے ایک قبیلہ کی اونٹی تھیں، اس لیے اب یہ واضح ہے کہ سیدنا بلالؓ غلام پیدا ہوئے تھے براہ راست جبشہ سے نہیں لائے گئے تھے مگر مروج و متداول یہی تھا کہ بلال جبشی ہیں، اس لیے حضرت علامہ بھی اسی عوامی اسلامی رواج ہی کا لحاظ کرتے ہوئے انھیں جبشہ سے لائے گئے ہی مانتے ہیں اور فرماتے ہیں:

جس سے تجوہ کو اٹھا کر ججاز میں لایا
ہوئی اسی سے ترے غمکدے کی آبادی
تری غلامی کے صدقے ہزار آزادی
کسی کے شوق میں تو نے مزے ستم کے لیے
چک اٹھا جو ستارہ ترے مقدر کا
جفا جو عشق میں ہوتی ہے، وہ جفا ہی نہیں
وہ آستان نہ چھٹا تجوہ سے ایک دم کے لیے
جفا جو عشق میں ہوتی ہے، وہ جفا ہی نہیں
ستم نہ ہو تو محبت میں کچھ مزا ہی نہیں۔^۵

اقبال کے نزدیک حضرت بلالؓ کو رخِ مصطفیٰ صلی اللہ علیہ وسلم کا ناظارہ وہی لطف دیتا تھا جو رب ارنی (اے میرے رب مجھے ناظارہ کرنے دے) کہنے والے سیدنا موسیٰ علیہ السلام کے لیے ربِ جلیل کے رخِ جلیل کے لیے پر لطف ناظارہ تھا۔ یمن کے حضرت اویس قرنی رضی اللہ عنہ سرز میں ججاز کے پہلو میں رہتے تھے، یمن سے ججاز جانے کے لیے ایک دوڑ لگانا ہی کافی تھا (اور حضرت اویس نے یہ کوشش ایک بار فرمائی بھی تھی مگر زیارت نبوی سے محروم رہے)، پھر انھی قدموں پر واپس آنا پڑ گیا تھا) کیونکہ اویس رضی اللہ عنہ اپنی محتاج و مجبور والدہ کو یونہی چھوڑ دینے کی ہمت و طاقت نہیں رکھتے تھے مگر حضرت بلال جبشی نے اللہ کی محبت میں رخِ مصطفیٰ کے منظر کی زیارت کے لیے تمام دنیا کو ٹھکرایا تھا۔ ان کے لیے تمدیدۃ النبی آنکھوں کا نور اور اس کی گلیوں کی ریت کوہ طور کا درجہ رکھتی تھی، اسی لیے بلالؓ کے لیے یہی مناظر ہی سب کچھ تھے،
چنانچہ اقبال تو کہہ گئے ہیں کہ:

| | |
|-----------------------------------|----------------------------------|
| ادائے دید سراپا نیاز تھی تیری | کسی کو دیکھتے رہنا نماز تھی تیری |
| اذ ان ازل سے ترے عشق کا ترانہ بنی | نماز اس کے نظارے کا اک بہانہ بنی |

خوشا وہ وقت کہ یثرب مقام تھا اس کا
خوشا وہ دور کہ دیدار عام تھا اس کا۔

حضرت علامہ کا یہ مشاہدہ قابل داد اور تبصرہ بھی بحق ہے کہ عشق رسولؐ میں حضرت بلالؓ اور حضرت سلمان فارسیؓ برابر تھے اور اس باب میں ان دونوں کا کوئی جواب نہ تھا۔ صحابہ کرامؓ میں جو غیر عربی جاں ثار تھے ان میں سے جو شفقت نبوی ان دو بزرگوں کے حصے میں آئی وہ بے مثال تھی، صاحب اقتضاء الصراۃ المستقیم نے عہد نبوی کا ایک بڑا ہی اہم اور بے حد عبرت آموز واقعہ لکھا ہے کہ مسجد نبوی کے سایہ میں ایک جماعت صحابہ تشریف فرماتھی جس کی باہمی گفتگو اور تبادلہ خیالات روح پرور اور دلچسپیت انداز لیے ہوئے تھے۔ ان میں کبار مہاجرینؓ و انصارؓ بھی تھے اور جلیل القدر غیر عرب صحابہ کرامؓ جیسے سلمان فارسی اور بلال جبشی رضی اللہ عنہم بھی تھے۔ زید بن مطاط نامی ایک نو مسلم اعرابی پاس کھڑا تھا، وہ اسلامی اخوت و مساوات سے ابھی نا بلد ہی تھا اور نہیں جانتا تھا کہ رسول اللہ صلی اللہ علیہ وسلم کے ہاں اس برادری

اور برابری کی کیا اہمیت ہے۔ اس لیے جہالت اور بے خیالی میں کہنے لگا کہ مہاجرین و انصار تو عرب ہیں اس لیے ان کا یہاں اس طرح جمع ہونا تو سمجھ میں آتا ہے مگر یہ جو اہل حجم یعنی غیر عرب یہاں گئے بیٹھے ہیں ان کا موجود ہونا سمجھ سے باہر ہے۔

حضرت معاذ بن جبلؓ جو طویل القى اور زور آور بھی تھے، یہ سن کر اٹھے اور بدوكر بیان سے پکڑ کر اٹھا لی اور رسول اللہؐ کے پاس لے گئے اور عرض کیا کہ یا رسول اللہؐ یا ایک بدو ہے جو ابھی ابھی مسلمان ہوا ہے اس لیے احکام اسلام سے ناداوقف ہے۔ ابھی ابھی یہ جماعت اصحاب کو دیکھ کر حسد اور جہالت کے باعث یہ یہ کہہ گیا ہے! رسول اللہ صلی اللہ علیہ وسلم بہت ناراض ہوئے کیونکہ ان کا عطا کیا ہوا نظامِ اخوت و مساوات ان کی زندگی اور وہ بھی ان کی مسجد کے سایہ میں خطرے میں تھا اور ایک بدو اس پر اعتراض کر رہا تھا، لکھا ہے کہ پیغمبرؐ اخوت و مساوات اس قدر ناراضی میں کبھی نہیں دیکھے گئے تھے، کاندھے کی چادر زمین پر گھستی جا رہی تھی اور فرماتے جا رہے تھے کہ آؤ نماز کے انداز میں منبر کے سامنے بیٹھ جاؤ اور میری تقریر سنو، حمر و صلوٰۃ کے بعد ارشاد ہوا:

ایها الناس! اسمعوا وعوا وبلغوا عنی، ان الرب رب واحد وأن الاب اب واحد، لافضل لعربي على اعجمي ولا لاعجمي على عربي الا بالتفوى كلكم لآدم وآدم من تراباً والعربية ليست بآب ولا بآم لأحد منكم فمن تكلم بالعربة فهو عربي ومن وجد له ابوان فى الاسلام فهو عربي۔

لوگو! سنو اور یاد کر لو اور میری طرف سے دنیا کو پہنچا دو کہ رب تعالیٰ بھی ایک وحدہ لا شریک ہیں، باپ بھی سب کا ایک آدم ہے اور آدم مٹی سے ہیں۔ کسی عرب کو کسی عجمی پر اور کسی عجمی کو کسی عرب پر کوئی فضیلت نہیں مگر صرف تقویٰ باعث فضیلت ہے۔ عربی زبان کسی کا باپ ہے نہ ماں ہے، جو بھی عربی بولے گا وہ عرب ہے اور جس کا باپ اور دادا مسلمان رہے ہو نگے تو وہ بھی عرب ہی ہے۔ یعنی ہر کلمہ کو مسلمان بھی عربی ہی ہے۔ یہ ارشادِ نبوی اسلام کے عطا کردہ عالمی نظامِ اخوت و مساوات یا برادری اور برابری کے ضمن میں حکم قطعی، واضح اور دلنشیں بھی ہے۔ اس سے یہ بھی عیاں ہوتا ہے کہ رسول اللہ صلی اللہ علیہ وسلم اس عالمی نظام کی بقا و تحفظ کے لیے کس قدر سنبھیہ اور فکر مند تھے۔ ایک دیہاتی نو مسلم کے حسد اور جہالت کو کس قدر خطرناک سمجھا اور مسلمانوں کو اس نظام پر پوری شدت اور قوت کے ساتھ ثابت قدم اور کار بند رہنے کی لکنی تاکید فرمائے۔ اس میں ”بلاں دنیا“ کے لیے بھی ایک زور دار پیغام ہے۔ رسول عربیؐ اسی عالمی نظام برادری اور برابری کو برعظم افریقہ کی بلاں دنیا کے لیے ایک ضابط اور خوشخبری قرار دے رہے ہیں۔

حضرت بلاںؓ فنا فی اللہ اور فنا فی الرسول تھے یعنی ان کے لیے اللہ تعالیٰ کی محبت رسول اللہ صلی اللہ علیہ

وسلم کی محبت کے مترادف تھی اسی طرح حضرت محمد صلی اللہ علیہ وسلم کی محبت بھی اللہ تعالیٰ کی محبت کے مترادف تھی، آیت رباني قل ان کنتم تحبون الله فاتibusونی يحببكم الله (فرما دیجیے کہ اگر تم اللہ تعالیٰ سے محبت کرنا چاہتے ہو تو میری پیروی کرو تمھیں اللہ تعالیٰ کی محبت بھی نصیب ہو جائے گی) لیکن محبت صرف زبانی کلامی بات نہیں ہوتی بلکہ قول کے ساتھ عمل بھی درکار ہے اور عمل کی تصویر اتابع رسولؐ سے ثابت ہوتی ہے۔ دل میں جب جب مصطفیؐ ہو تو اس کا تقاضا اتابع مصطفیؐ ہے، جب جب مصطفیؐ اور اتابع مصطفیؐ اکٹھے ہو جائیں گے تو اسی دل کو ہی حب اللہ بھی آباد کر دے گی۔ حضرت بلاںؐ کے قابض نے میری میں چونکہ حب اللہ تعالیٰ اور حب الرسول صلی اللہ علیہ وسلم یک جا تھی اس لیے وہ فنا فی اللہ بھی تھے اور فنا فی الرسول بھی تھے۔ یہی امتیازی شان ہے ان کی اس لیے وہ مومن کامل ہیں۔ اسی لیے ان کی زبان مبارک سے ادا ہونے والی اذان ہی اذان کامل بھی ہے، اذان ازل بھی ہے اور اسے ہی دوام بھی عطا ہوا ہے۔ اسی لیے رسول اللہؐ نے حضرت بلاںؐ کو سید المؤذنین کا خطاب عطا فرمایا اور اسی لیے اقبال کے نزد یہکی بھی اذان کے لیے روح بلاںی لازم ہے ورنہ بلند ہونے والی اذان مغض رسم ہو گی جس کا اصل روح اور حقیقت سے دور ہونا بد یہی بات ہے۔ جس طرح امام غزالی نے فلسفہ کی حقیقت کو پہچانا اور اس کی تلقین سے ہمیں سمجھایا ہے اسی طرح بلند ہونے والی اذان بھی روح بلاںی کی طبلگار ہے ورنہ بیکار ہے۔ حضرت علامہ اسی حقیقت کو عیاں کرتے ہوئے فرمائے ہیں:

رہ گئی رسم اذان روح بلاںؐ نہ رہی
فلسفہ رہ گیا تلقین غزالی نہ رہی
مسجدیں مرشیہ خواں ہے کہ نماز نہ رہے
یعنی وہ صاحب اوصاف حجازی نہ رہے

اذان بلاںی کے یہی اسرار و رموز اور اوصاف و امتیاز ہیں جن سے حضرت بلاںؐ کو رسول اللہ صلی اللہ علیہ وسلم نے سید المؤذنین (اذان دینے والوں کے بڑے یا سردار) قرار دیا اور اپنی دوامی آواز بھی ہے جو ارض و سماء میں ہر خطہ گنجتی سنائی دیتی ہے کوئی خطہ یا کوئی لمحہ ایسا نہیں ہے جو صدائے اذان سے خالی ہو اور ہر شاہ و گدا اس آواز پر کان دھرتا ہے، اس طرح ”بلاں دنیا“ کے قائد و امام سیدنا بلاں جبشیؐ کو اولی و ابدی قائدانہ زندگی نصیب ہو گئی ہے۔

حضرت علامہ اس شان بلاں کو ایک اور خصوصی رنگ اور نرالے انداز میں بھی پیش فرماتے ہیں جو صرف اقبال ہی کا کمال اور مقدار تھا۔ سکندر اعظم یونانی نے فتوحات عالم کے نشے میں کبھی ایشیا میں بھی لوٹ مار کا اودھم مچایا تھا مگر دنیا سے یوں محو ہو گیا کہ آج اس کا نام بھی کوئی نہیں لیتا، مگر اس کے بر عکس

حضرت بلالؒ غلام ابن غلام تھے مگر آج بھی روئے زمین کے گوشے گوشے میں، لمحہ بے لمحہ بلالؒ کی اذان ہرشاہ و گداستہ ہے اور کان لگا کر سنتا ہے پھر اسی آواز پر محمود و ایاز بادشاہ و گدا مسجد میں چپ چاپ کھڑے ہو جاتے ہیں تو سب ایک برابر ہوتے ہیں، نہ کوئی بندہ رہتا ہے نہ کوئی بندہ نواز! یہ مججزہ ہے اس پیغام حق کا جوان خوت و مساوات یعنی انسانی برادری اور برابری کا جو آج سے تقریباً پندرہ صدیاں قبل حضرت محمد صلی اللہ علیہ وسلم نے عام کیا تھا، جس کا عملی مظاہرہ صفوں نماز کی شکل میں ہوتا تھا مگر اس نماز کا ترا نہ وہ اذان تھی جو حضرت بلالؒ کی سوز و گداز سے لبریز اور ازال تا ابد ایک ایسی آواز میں تبدیل ہو گئی جو آج بھی ایک غلام ابن غلام کو ہرشاہ و گدا کے دل میں اتار دیتی ہے! حضرت علامہ کا بیان ہے کہ:

| | |
|-------------------------------------|-------------------------------------|
| لکھا ہے ایک مغربی حق شناس نے | اہل قلم میں جس کا بہت احترام ہے |
| جو لانگہ سکندر روی تھا ایشیا | گردوں سے بھی بلند تر اس کا مقام تھا |
| تاریخ کہہ رہی ہے کہ روی کے سامنے | دعوی کیا جو پورس و دارانے خام تھا |
| دنیا کے اس شہنشہِ انجمن سپاہ کو | جیرت سے دیکھتا فلک نیل فام تھا |
| آج ایشیا میں اس کو کوئی جانتا نہیں! | آج ایشیا میں اس کو کوئی جانتا نہیں! |
| تاریخِ دن بھی اسے پچانتا نہیں! | تاریخِ دن بھی اسے پچانتا نہیں! |

یہ تو وہ تصویرِ لفظی ہے اس سکندر اعظم کی جو ایک قابل فطرت اور حق شناس صاحب قلم کے ذہن میں آئی اور اس کے قلم نے کاغذ پر اتار دی تھی مگر وہ تو دھنڈھلا کر محبوچکی ہے۔ آج سکندر اعظم کوئی نام بھی نہیں لیتا۔ مگر اس کے برکے حضرت علامہ ایک جبشی غلام ابن غلام کو اپنے الفاظ میں خراج عقیدت پیش کرتے ہیں اور بتاتے ہیں کہ اللہ کے اس فقیر بندے کی آواز ہے جو ارض و سما کی فضاؤں میں ہر جگہ اور ہر لمحہ صبح و شام اور رات دن گونج رہی ہے، مگر کیوں؟ اور کیسے؟ اقبال بتاتے ہیں:

| | |
|--------------------------------------|---|
| لیکن بلالؒ وہ جبشی زادہ حقیر | فطرت تھی جس کی نور نبوت سے مستینیر |
| جس کا امیں ازل سے ہوا سینہ بلال | مخلوم اس صدا کے ہیں شاہنشہ و فقیر |
| کرتی ہے جس سے اسود و احرم میں اختلاط | ہوتا ہے جس سے جو غریب کو ہم پہلوئے امیر |
| صدیوں سے سن رہا ہے جسے گوش چرخ پیر | ہے تازہ آج تک وہ نوائے جگر گداز |

اقبال کس کے عشق کا یہ فیضِ عام ہے؟

روی فنا ہوا، جبشی کو دوام ہے۔^۹

حضرت علامہ اقبال یہ مانتے ہیں کہ حضرت بلالؒ بلاشبہ غلام ابن غلام تو تھے مگر اللہ رب العزت نے ان کی فطرت میں یہ صلاحیت و دلیعت فرمادی تھی کہ وہ مصطفیٰ کے نور نبوت سے روشنی حاصل کر

سکیں۔ ترانہ نماز یعنی اذان میں اپنے نور قلب و ضمیر سے وہ وقت بھر دیں جس پر تمام شاہ و گدا کان وہریں اور جوان کے دلوں کو گمرا کر اور روحوں کو تڑپا کر خانہ خدا میں جمع کر دیں تاکہ رسول عربی کے نظامِ اخوت و مساوات اور برابری و برابری کا عملی نمونہ پیش کر دیں جو بلالی دنیا کا نظام و نصاب بن کر وہ انقلاب برپا کر دے گا جس نے دنیا کو خوشگوار جنت اور عالم انسانیت کو سکون و اطمینان عطا کرنا ہے۔ اقبال کے نزدیک یہ رخِ مصطفیٰ کی برکت اور نورِ نبوت کا پرتو ہے۔ یہی حکمتِ خداوندی ہے کہ فتوحات کا بھوکا سکندر رومی تو حرف غلط کی طرح صفحہ ہستی سے فنا ہو چکا ہے مگر بلالی دنیا کے امام اور اس کے قائدِ اعظم کا لاجبی ہونے کے باوجود آج بھی حیاتِ دوام کا زندہ نمونہ ہے۔

اقبال کی یہ قیمتی بات، ان کے فارسی کلام تک رسائی اور مطالعہ کے بغیر ادھوری بلکہ غیر منصفانہ رہے گی۔ ان کے فارسی دو اویں میں سے جاوید نامہ ان کا زبردست دیوان شعر ہے۔ یہ دیوان علامہ کوتارخ کے بڑے شعراء ممتاز مقام پر لے آتا ہے۔ دانتے کی ڈیواں کامیڈی سے لیکر ابوالعلاء معزی کے رسالہ غفران تک کے فکر و شعر سے بر تنہیں تو برابر تو یقیناً ہے۔ طواسین جاوید نامہ کا دلچسپ اور فکر الگبیز باب ہے۔ یہاں طاسین محمدؐ کے ضمن میں ابو جہل کی فریادِ قابل توجہ ہے۔ کیونکہ یہ فریاد دراصل اس فکر و پیغام کا رد عمل ہے جو کلے کی گلیوں میں اذیتِ اٹھاتے اور نعرہ تو حید بلند کرتے ہوئے بلالؒ نے مکہ کے نظام اور مکتب سرداروں اور شرک کی دلدل میں پھنسنے ہوئے عربوں کو دیا تھا۔ ایک توحید پرست درویش ہر قسم کی اذیت رسائی کو پائے تھا اس سے ٹھکرا کر احادیث یعنی خدا تو صرف ایک ہی ہے کہ کفار کے لات و منات تو ریت کا ڈھیر ہیں۔ جنہیں آندھی کا معمولی جھونکا، ہی نابود کر دے گا۔ پھر سلمان فارسی اور بلالؒ جبکہ کو عربوں سے برتر مقام دے کر داعیِ اخوت و مساوات علیہ السلام نے اپنے برابر دستِ خوان پر بٹھا کر عربوں کے غرور کو خاک میں ملا دیا ہے۔ ابو جہل جیسے متنکبر سردار ان قریش کے لیے یہ ناقابل برداشت صدمہ تھا اور اس صدمہ کے اٹھار ابو جہل کی روح کا وہ ماتم ہے جس کا ہنگامہ خانہ کعبہ میں حضرت علامہ کو اس وقت بھی سنائی دیا جب آپ سیر افلاک و ابراج میں سنشے کا شرف حاصل کر رہے تھے۔ اس نوحہ گری کو علامہ خود اپنے شعر فارسی میں یوں بیان کرتے ہیں:

| | |
|--|---------------------------------|
| سینه ما از محمد داغ | از دم او کعبہ را گل شد چراغ |
| از ہلک قیصر و کسری سرو | نو جوانان را ز دست ما ربود |
| ساحر و اندر کلامش ساحری است | ایں دو حرف لا الہ خود کافری است |
| تا بساط دین آبا در نورد | با خداوندان ما کرد آنچہ کرد |
| یہ مکہ کرمہ میں اسلامی انقلاب کی دعوتِ محمدی کا پہلا مرحلہ تھا۔ اس مرحلے کے پہلو میں تو خفیہ میں | |

ملا پ تھا۔ میرا یہ دعویٰ ہے کہ اسلامی انقلاب کے لیے جو جوان داڑ اور روشن رسول اللہؐ نے اختیار فرمائی وہ انسانی تاریخ میں دنیا بھر کے ان انقلابی قائدین کے لیے ماؤل ہے جو انسانی معاشروں کی بہتری کے لیے تحریکات شروع کرتے نظر آتے ہیں۔ مجھے اس بات پر بھی فخر اور خوشگوار حیرت ہے کہ پیغمبر انقلاب کی اس روشن کو سب سے پہلے حضرت علامہ اقبال نے سمجھا، ازہر یونیورسٹی قاہرہ کے ایک استاد عبد المتعال صدیدی نے ایک چھوٹی سی کتاب لکھی تھی اور بتایا تھا کہ رسول اللہؐ کے اسلامی انقلاب کی تحریک کا پہلا مرحلہ بھی کی نوجوانوں کو دعوت دینا تھی مگر میں یہ جانتا اور مانتا ہوں کہ اس میں پہل کرنا بھی اقبال کا مقدر تھا اور مصری دوست بھی اس سے متاثر تھے تاہم موصوف نے کوئی نئی بات بھی دریافت نہیں کی کہ صرف چند اولین نوجوان کی صحابہ کرامؓ کے نام دے دیے ہیں۔

لیکن ہمیں یہ معلوم رہنا چاہیے کہ انقلابی تحریکوں کے لیے نوجوان نسل کو مقدم رکھنے کا تصور دنیا کو رسول اللہؐ سے ملا ہے اور اس کا پس منظر بھی بلالی ہے۔ سیدنا بلال رضی اللہ عنہ اگرچہ غلام ابن غلام تھے اور اصل نسل کے لحاظ سے بھی جبشی تھے مگر تو حیدر بانی اور مساوات انسانی کی دعوت اسلامی نے انھیں تڑپا دیا تھا، قدرت ربانی نے بلالی دنیا کا امام اول اور قائد اعظم ہونا ان کے لیے مقدر فرمادیا تھا چنانچہ جوش ایمان اور نعرہ تو حید نے افریقی یا جبشی خاک سے اٹھنے والے اس نوجوان کو فولادی جسم اور عزم کا مالک بنایا، یوں ہمارے سامنے ہمت و عزیمت کا ایک ماؤل آگیا ہے جسے آج کے افریقی یعنی بلالی دنیا کے انسان کے سامنے پیش کرنا ہے۔

روح ابو جہل کے اس ماتم سے یہ شکایت سننے کے قابل ہے جسے اقبال نے فارسی شعر کے لباس میں پیش کرتے ہوئے فرمایا ہے:

| | |
|----------------------------------|-------------------------------|
| مذهب او قاطع ملک و نسب | از قریش و مکر از فضل عرب |
| درگاہ او یکے بالا و پست | با غلام خویش بر یک خواہ نشت |
| قدر احرار عرب ثناختہ | با کفتان جوش در ساختہ |
| احمراء با اسوداں آمیختند | آبروئے دو دمانے ریختند |
| ایں مساوات، ایں مواخات اُجھی است | خوب می دام کہ سلمان مزدکی است |
| ابن عبداللہ فرپیش خورده است | رستمیزے بر عرب آورده است |
| عترت ہاشم زخود مجرور گشت | از دو رکعت چشم شاہ بے نور گشت |
| اعجمی را اصل عدنانی کجاست | گنگ را گفتار سجانی کجاست |
| چشم خاصان عرب گردیدہ کور | برنیائی اے زہیر از خاک گور؟ |

- اے تو مارا اندریں صمرا دلیں بُشَّلَنْ افسون نوائے جبرئیلؑ!!
 ان فارسی ابیات کا اردو ترجمہ بھی درکار ہے تاکہ صرف اردو جانے والا قاری بھی روح ابو جہل کے
 اس معنی خیز ماتم سے آگاہ ہو سکے، چنانچہ وہ اسلامی برادری اور برابری سے نالاں ہے جس نے گورے
 کالے کافر قمٹا کر، آقا، غلام اور عرب و ختم کو بھی ایک کر دیا ہے:
 ۱- حضرت محمدؐ کے دین اسلام نے وطن پرستی اور نسل پرستی کی جڑیں کاٹ کر رکھ دی ہیں، بھلا دیکھو تو
 سبھی کے قریبی ہیں مگر عرب کی فضیلت و برتری کو ٹھکردا دیا ہے۔
 ۲- ان کی نظر میں اعلیٰ اور ادنیٰ برابر قرار پا گئے ہیں، وہ تو اپنے غلام کے ساتھ ایک ہی دستِ خوان پر
 کھانا کھاتے ہیں۔
 ۳- ان لوگوں کو عرب کے آزاد انسانوں کی قدر و قیمت بھول گئی ہے کیونکہ وہ تو جبشی غلاموں کے
 ساتھ مل گئے ہیں۔
 ۴- گوروں کو کالوں سے ملا دیا ہے، خاندانی عزت کو مٹی میں ملا دیا ہے۔
 ۵- یہ برابری اور برادری تو بھی تصور ہے، میں بخوبی جانتا ہوں کہ حضرت سلمانؓ تو ایران کے
 پرانے اشتراکیت پند مزدک کے پیروکار ہیں۔
 ۶- یہ حضرت محمدؐ بن عبد اللہ تو سلمان کے دھوکے میں آگئے ہیں اور پورے عرب میں قیامت برپا کر
 دی ہے۔
 ۷- آں ہاشم کو تو چھوڑ دیا ہے۔ دور کعت نماز نے تو ان سے پیمانی بھی چھین لی ہے۔
 ۸- ایک بخوبی انسان بھلا دنیا نی عرب کو کیا سمجھے گا؟ جو گونے ہیں وہ عرب کے خطیب سجان بن وائل
 کی فصاحت و بлагت کو کیا جائیں گے۔
 ۹- عرب کے خواص کی تو آنکھیں انڈھی ہو چکی ہیں اے عربوں کے شاعر زہیر بن ابی سلمی تو قبر سے
 کب باہر آ کر اپنا کردار ادا کرے گا؟
 ۱۰- اے وہ شاعر (زہیر بن ابی سلمی!) جو اس صحرائے عرب میں ہمارا رہنمایا ہوا کرتا تھا۔ اب باہر آ
 اور جبرئیل کی لائی جانے والی وحی قرآن کے جادو کا توڑ لے کر آ۔



اقبالیات ۶۲: جنوری - مارچ ۲۰۲۱ء

ڈاکٹر ظہور احمد اظہر - سید ابو ذئب حضرت بلاں،.....

حوالہ جات و حواشی

- ۱- اقبال، علامہ محمد، کلیاتِ اقبال اردو، اقبال اکادمی پاکستان، لاہور، ص ۱۹۶
- ۲- ایضاً، ص ۱۹۶
- ۳- ایضاً، ص ۲۳۷
- ۴- ایضاً، ص ۲۳۷
- ۵- ایضاً، ص ۱۰۶، ۱۰۷
- ۶- ایضاً، ص ۳۲۲
- ۷- ایضاً، ص ۲۳۱
- ۸- ایضاً، ص ۲۷۸
- ۹- ایضاً، ص ۲۷۸
- ۱۰- اقبال، علامہ محمد، کلیاتِ اقبال فارسی، شیخ غلام علی اینڈ سنز، ۱۹۹۰ء، ص ۱۲۳
- ۱۱- ایضاً، ص ۲۳۳



